



## आधी रात सरकारी टीचर को खंभे से बांधकर पीटा:धर का मेनगेट फांदकर मकान में घुसा था; महिला के साथ की अश्लील हरकत

भरतपुर

आधी रात एक मकान का मेनगेट फांदकर सरकारी टीचर अंदर घुसा और महिला के साथ अश्लील हरकत की। महिला ने शोर मचाया तो पड़ोसी इकट्ठे हो गए। टीचर को पकड़ लिया गया। उसे गली में ले जाकर खंभे से बांधा और जमकर पिटाई की। बेहोश हो गया तो पुलिस को बुलाकर सौंप दिया। घटना भरतपुर के हलैना थाना इलाके में गुरुवार रात 2.30 बजे (25 अप्रैल) को हुई। पकड़ा गया आरोपी सरकारी टीचर है। हलैना थाना अधिकारी जगदीश चंद ने बताया- हलैना थाना इलाके में रात 2.30 बजे के करीब सूचना मिली के एक व्यक्ति घर में घुस गया और महिला ने अश्लील हरकतें कीं। लोगों ने उसे पकड़ लिया था। तुरंत पुलिस की टीम मौके पर पहुंची और आरोपी को ग्रामीणों से छुड़ाया। लोगों की शिकायत पर आरोपी को 151 में गिरफ्तार किया गया है। आरोपी अमित कुमार थाना इलाके के ललिता मुढ़िया गांव का रहने वाला है। वह बयाना इलाके के जरूबर गांव के राजकीय उच्च प्राथमिक विद्यालय में टीचर है। पुलिस को दी शिकायत में महिला ने बताया- मेरा पति बुधवार रात ईट-भट्ठे पर काम करने के लिए निकला था। देर रात सरकारी टीचर अमित बाइक लेकर मेरे घर आया। उसने बाइक घर के बाहर खड़ी की और मेन गेट फांदकर घर में घुस आया।

## अजमेर में साले ने जीजा का किया मर्डर:हत्या के बाद पास की झोपड़ी में सोता रहा; पुलिस को बोला- नशे में भूख-प्यास से मर गया

अजमेर

अजमेर में एक साले ने अपने जीजा की हत्या कर दी और पुलिस को गुमराह करने का प्रयास किया। मृतक के मुंह से खून निकल रहा था, लेकिन साले ने पुलिस को बताया कि उसके जीजा नशे की हालत में थे और भूख, प्यास व गर्मी के कारण उनकी मृत्यु हुई है। पुलिस ने मेडिकल बोर्ड से पोस्टमॉर्टम करवाकर शव साले को सौंप दिया। मामले में नया मोड़ तब आया जब पोस्टमॉर्टम रिपोर्ट सामने आई। रिपोर्ट में खुलासा हुआ कि मृतक के शरीर के बाएं हिस्से में गंभीर चोटें थीं और आंतों में अत्यधिक फ्रैक्चर पाए गए। इन चोटों के कारण ही मौत हुई थी। पुलिस की कड़ी पूछताछ में साले ने जीजा की हत्या स्वीकार की और बताया कि जीजा ने उसे गाली-गलौज की थी। आक्रोश में आकर उसने पहले डंडे से शरीर पर हमला किया और बाद में ईंट से हमला कर हत्या कर दी। हत्या के बाद पास वाली झोपड़ी में सो गया। दरअसल, मामला 13 अप्रैल का है, जब हरिभाऊ उपाध्याय नगर थाना क्षेत्र की एक झोपड़ी में पुलिस को शव मिला था।

## जानें मर्डर की पूरी कहानी

झोपड़ी से आई वदवू, मिला युवक का शव

सब इंस्पेक्टर पारुल यादव ने बताया कि 13 अप्रैल को लोगों को बदबू आने पर झोपड़ी में लाश होने की थाने पर सूचना मिली थी। थाना प्रभारी महावीर प्रसाद जांबे के साथ प्रजापति छात्रावास के पीछे पहुंचे थे। जहां पर नहीं जा रहा था और शराब पी रहा था। साले ने पुलिस को गुमराह करते हुए बताया कि जीजा नशे की हालत में भूख-प्यास व गर्मी से मर गया होगा। बाद में मेडिकल बोर्ड से पोस्टमॉर्टम करवा कर शव साले को सुपुर्द किया और वह शव लेकर मध्य प्रदेश चला गया।

पुलिस को गुमराह कर शव ले गया एमपी

सब इंस्पेक्टर पारुल यादव ने बताया कि मौके पर मौजूद मृतक का साला मस्तराम ने पुलिस को बताया कि वह अपने जीजा के साथ झोपड़ी में रहकर मजदूरी करता है। उसका जीजा तीन-चार दिन से काम पर नहीं जा रहा था और शराब पी रहा था। साले ने पुलिस को गुमराह करते हुए बताया कि जीजा नशे की हालत में भूख-प्यास व गर्मी से मर गया होगा। बाद में मेडिकल बोर्ड से पोस्टमॉर्टम करवा कर शव साले को सुपुर्द किया और वह शव लेकर मध्य प्रदेश चला गया।

## पीएनबी बैंक से फ्रॉड करने वालों पर ईडी की रेड:जयपुर समेत राजस्थान में 10 ठिकानों पर छापेमारी, 25 करोड़ का फर्जीवाड़ा किया

जयपुर

ईडी ने शुक्रवार सुबह पंजाब नेशनल बैंक से 25 करोड़ रुपए के फ्रॉड के मामले में राजस्थान में 10 ठिकानों पर छापेमारी की। ईडी की टीमों ने जयपुर, बीकानेर, हनुमानगढ़ और श्रीगंगानगर में रेड की कार्रवाई की। ईडी सूत्रों के मुताबिक, श्रीगंगानगर के रहने वाले अमनदीप चौधरी ने अपने साथियों के साथ मिलकर पंजाब नेशनल बैंक से 25 करोड़ का लोन लेकर फ्रॉड किया था। इस पर कार्रवाई करते हुए ईडी ने जयपुर में तीन, बीकानेर में दो और हनुमानगढ़ व श्रीगंगानगर के पांच ठिकानों पर ईडी ने छापेमारी की। एसीबी की ओर से जोधपुर में अक्टूबर-2020 में धोखाधड़ी का मामला दर्ज किया था। पंजाब नेशनल बैंक (पीएनबी) से धोखाधड़ी कर 25 करोड़ रुपए का लोन उठाया गया था। बैंक से फ्रॉड मामले में अमनदीप चौधरी, उनकी पत्नी सुनीता चौधरी, ओम प्रकाश व अन्य आरोपी शामिल हैं। मुख्य आरोपी अमनदीप चौधरी ने अपने साथियों के साथ मिलकर बैंक से फर्जीवाड़ा किया।

## वक्फ कानून पर केंद्र का सुप्रीम कोर्ट में हलफनामा

## धार्मिक अधिकार में कोई हस्तक्षेप नहीं, सभी याचिकाएं खारिज की जाएं

एजेंसी  
नई दिल्ली। वक्फ संशोधन कानून पर केंद्र सरकार ने शुक्रवार को सुप्रीम कोर्ट में हलफनामा दाखिल किया। केंद्र ने कहा, ‘वक्फ मुसलमानों की कोई धार्मिक संस्था नहीं बल्कि वैधानिक निकाय है।’ केंद्र ने वक्फ (संशोधन) की वैधता के खिलाफ दायर सभी याचिकाएं खारिज करने की मांग की। केंद्र ने कहा, अदालतें वैधानिक प्रावधान पर रोक नहीं लगा सकती, संवैधानिक वैधता की समीक्षा कर सकती हैं और निर्णय दे सकती हैं। संसद में बनाए गए कानूनों पर संवैधानिकता की धारणा लागू होती है। विधायिका द्वारा लागू की गई विधायी व्यवस्था को बदलना

सुप्रीम कोर्ट ने 17 अप्रैल को 7 दिन के अंदर केंद्र से वक्फ संशोधन कानून के खिलाफ दायर याचिकाओं पर जवाब दाखिल करने को कहा था। इस मामले में अगली सुनवाई 5 मई को होगी। केंद्र के हलफनामों में कहा कि अफवाहें फैलाई जा रही हैं कि संशोधन से धार्मिक स्वतंत्रता के मौलिक अधिकारों को छीन लिया जाएगा। आप इस बिंदु पर विचार कर सकते हैं। सुप्रीम कोर्ट किसी कानून की विधायी क्षमता और मौलिक अधिकारों के उल्लंघन के आधार पर समीक्षा कर सकता है। इस संशोधन कानून से किसी भी व्यक्ति के वक्फ बनाने के धार्मिक अधिकार में कोई हस्तक्षेप नहीं होता।

## सिंधु जल समझौता स्थगित करने का फैसला 3 फेज में होगा, 3 तरह की रणनीति बन रही

# पाकिस्तान को एक बूंद पानी नहीं देंगे : केंद्र

एजेंसी

नई दिल्ली। पाकिस्तान के साथ ‘सिंधु जल समझौता स्थगित’ करने पर शुक्रवार को जल शक्ति मंत्रालय की बैठक हुई। इसे 3 चरणों में पूरा करने का फैसला लिया। बैठक के बाद केंद्रीय जलशक्ति मंत्री सीआर पाटिल ने बताया कि इसे लेकर 3 तरह की रणनीति बना रहे हैं। पाकिस्तान को एक बूंद पानी नहीं मिलेगा। मीटिंग केंद्रीय गृह मंत्री अमित शाह के घर पर हुई। इसमें विदेश मंत्री एस जयशंकर और जलशक्ति मंत्री सीआर पाटिल शामिल हुए थे। हालांकि, 3 चरणों और 3 तरह की रणनीति के बारे में कोई जानकारी नहीं दी। पहलगाम आतंकी हमले के बाद 23 अप्रैल को केंद्र सरकार ने पाकिस्तान के साथ सिंधु जल संधि को स्थगित करने का फैसला लिया था।

## उमर अब्दुल्ला बोले- हम कभी सिंधु जल समझौते के पक्ष में नहीं थे

## भारत की तरफ से पाकिस्तान को भेजा गया लेटर...

भारत में जलशक्ति सचिव देवश्री मुखर्जी ने गुरुवार देर रात पाकिस्तानी जल संसाधन मंत्रालय के सचिव मुर्तजा को पत्र लिखा। इसमें कहा गया कि यह संधि अच्छे संबंधों में की गई थी, लेकिन अच्छे रिश्तों के बिना इसे बनाए नहीं रखा जा सकता। वहीं, पाकिस्तान ने सिंधु जल संधि के खत्म होने को एक्ट ऑफ वॉर बताया है। पाकिस्तानी सरकार ने कहा- अगर भारत सिंधु जल समझौते को रोकता है तो इसे एक्ट ऑफ वॉर यानी जंग की तरह माना जाएगा।

जम्मू-कश्मीर के मुख्यमंत्री उमर अब्दुल्ला ने श्रीनगर में कहा, ‘भारत सरकार ने कुछ कदम उठाए हैं। जहां तक जम्मू-कश्मीर का सवाल है, हम कभी भी सिंधु जल समझौते के पक्ष में नहीं रहे हैं। हमारा हमेशा से मानना रहा है कि सिंधु जल संधि जम्मू-कश्मीर के लोगों के लिए सबसे गलत दस्तावेज है। इससे कश्मीर को नुकसान है।’

# जम्मू-कश्मीर: कठुआ में नजर आए 4 संदिग्ध, सेना और पुलिस का सर्च ऑपरेशन जारी

एजेंसी

नई दिल्ली। घाटी में भारतीय सेना सक्रिय होकर पाकिस्तानी सीमा पर आंखें गड़ाए बैठी है। इसी बीच कठुआ से खबर आ रही है कि वहां पर चार संदिग्ध नजर आए हैं। एक महिला ने सेना को जानकारी दी है कि कठुआ जिले के हीरानगर सेक्टर में संदिग्धों देखा है। इसके बाद हीरानगर सेक्टर में सुरक्षा बलों ने एक बड़ा सर्च ऑपरेशन शुरू किया है।

## महिला ने सेना को दी जानकारी

बताया जा रहा है कि हीरानगर सेक्टर में सेना का सर्च ऑपरेशन चल रहा है। एक महिला ने पुलिस को जानकारी दी कि उसने इलाके में चार संदिग्ध लोगों को देखा है। महिला की सूचना के सेना तुरंत हरकत में आ गई है। बता दे कि यह इलाका अंतरराष्ट्रीय सीमा के पास

## श्रीनगर पहुंचे राहुल गांधी

लोकसभा में नेता प्रतिपक्ष और कांग्रेस सांसद राहुल गांधी शुक्रवार को जम्मू-कश्मीर की राजधानी श्रीनगर पहुंचे, जहां उन्होंने हाल ही में पहलगाम में हुए आतंकी हमले में घायल लोगों और पीड़ित परिवारों से मुलाकात की। इस दौरान उन्होंने मुख्यमंत्री उमर अब्दुल्ला और उपराज्यपाल मनोज सिन्हा से भी मुलाकात कर घटना की जानकारी ली और सरकार को हरसंभव सहयोग का आश्वासन दिया।

स्थित है। यहां पर पहले भी घुसपैट की कोशिशें हो चुकी है। सुरक्षा एजेंसियों को शक है कि संदिग्ध किसी बड़ी साजिश को अंजाम देने की फिराक में हो सकते हैं। जम्मू-कश्मीर पुलिस की स्पेशल

## ‘समाज को बांटने की साजिश नाकाम करनी होगी’

राहुल गांधी ने पहलगाम हमले की निंदा करते हुए कहा, यह केवल एक आतंकी हमला नहीं, बल्कि समाज को विभाजित करने की साजिश है। इसका मकसद भाई को भाई से लड़ाना है। इस समय सबसे जरूरी है कि देश के हर नागरिक को एकजुट रहना होगा ताकि आतंकवादियों की जापाक कोशिशों नाकाम हों।

ऑपरेशंस ग्रुप भी मौके पर पहुंच गई है। स्थानीय पुलिस के साथ मिलकर तलाशी अभियान चलाया जा रहा है। पूरे इलाके की घेराबंदी कर दी गई है। आने-जाने वाले हर शख्स पर निगरानी की जा रही है।

# राजस्थान में पारा 44 डिग्री पार, आज आंधी-बारिश का अलर्ट

एजेंसी



जयपुर। राजस्थान में शुक्रवार को भी दिन में गर्मी तेज रही। बाड़मेर, पिलानी, गंगानगर में दिन तापमान 44 डिग्री सेल्सियस पर पहुंच गया। वहीं, जैसलमेर, बीकानेर, जयपुर, अलवर के एरिया में दोपहर बाद बादल छाए। मौसम विभाग ने एक पश्चिमी विक्षोभ के सक्रिय होने और उसके प्रभाव से 15 जिलों में आंधी-बारिश होने की संभावना जताते हुए येलो अलर्ट जारी किया है।

वहीं, 27 अप्रैल से राज्य में गर्मी तेज होने और पश्चिमी राजस्थान

के जिलों के लिए तेज गर्मी और हेटवेव चलने के अंर्रज अलर्ट जारी करते हुए इन जिलों में अगले तीन-चार दिन दोपहर में तेज धूलभरी हवा चलने की चेतावनी जारी की है।

राज्य में शुक्रवार का मौसम देखे तो जैसलमेर, बीकानेर, जयपुर, अलवर के अलावा झुंझूं के कुछ

## 27 से और तेज होगी गर्मी

एरिया में दोपहर बाद आसमान में बादल छाए। हालांकि इन सभी शहरों में दिन में गर्मी तेज रही। सबसे ज्यादा गर्मी बाड़मेर, पिलानी में रही, जहां का अधिकतम तापमान 44.4 और 44.5 डिग्री सेल्सियस दर्ज हुआ। गंगानगर में शुक्रवार को अधिकतम तापमान 44 डिग्री सेल्सियस दर्ज हुआ। कोटा में आज अधिकतम तापमान 43.6 डिग्री सेल्सियस, जैसलमेर में 43.1, चूरू में 43.4, धौलपुर में 42.6, बीकानेर में 42.9, फलीदी में 42.8 और अलवर, जयपुर में 42 डिग्री सेल्सियस दर्ज हुआ। इन सभी शहरों में दिन में लू चली।

## भजनलाल सरकार ने फिर हटाया राजीव गांधी का नाम

# राजीव गांधी विद्या भवन का नाम बदलकर किया अहिल्याबाई होल्कर भवन

एजेंसी

जयपुर। राजस्थान में भजनलाल सरकार के गठन के बाद शिक्षा विभाग में काफी बदलाव किए गए हैं। अब तक पूर्व सरकार की योजनाओं के नाम बदलने के साथ ही उनका रिव्यू किया जा रहा है इसी बीच शुक्रवार को शिक्षा संकुल में बने राजीव गांधी विद्या भवन का नाम बदलकर अहिल्याबाई होल्कर भवन कर दिया गया है। हालांकि अचानक हुए इस बदलाव पर शिक्षा विभाग का कोई भी अधिकारी कुछ भी कहने से बच रहा है।

दरअसल, शिक्षा संकुल में बने राजीव गांधी विद्या भवन में विद्यार्थी सेवा केंद्र, विद्या समीक्षा केंद्र, केंद्रीय मूल्यांकन के साथ-साथ राजस्थान स्कूल शिक्षा परिषद का कार्यालय भी है। इसके साथ ही हरिदेव जोशी पत्रकारिता विश्वविद्यालय, विश्वकर्मा कौशल विश्वविद्यालय और बाबा आमटे दिव्यांग विश्वविद्यालय का काम भी यही से संचालित हो रहा है। ऐसे में अचानक नाम बदलने के बाद शुक्रवार को आम छत्र भी राजीव गांधी विद्या भवन की बिल्डिंग को ढूँढ़ते हुए नजर आए।

दरअसल, शिक्षा संकुल में बने राजीव गांधी विद्या भवन में विद्यार्थी सेवा केंद्र, विद्या समीक्षा केंद्र, केंद्रीय मूल्यांकन के साथ-साथ राजस्थान स्कूल शिक्षा परिषद का कार्यालय भी है। इसके साथ ही हरिदेव जोशी पत्रकारिता विश्वविद्यालय, विश्वकर्मा कौशल विश्वविद्यालय और बाबा आमटे दिव्यांग विश्वविद्यालय का काम भी यही से संचालित हो रहा है। ऐसे में अचानक नाम बदलने के बाद शुक्रवार को आम छत्र भी राजीव गांधी विद्या भवन की बिल्डिंग को ढूँढ़ते हुए नजर आए।

भारत सरकार की तरफ से पाकिस्तान सरकार को नोटिस भेजा जा रहा है। जिसमें संधि के अनुच्छेद XII (3) के तहत सिंधु जल संधि 1960 में संशोधन की मांग की गई है। इस लेटर में उन मुद्दों का हवाला दिया गया है जिसके चलते समझौते पर दोबारा विचार करने की आवश्यकता है।

संधि के बाद से अब तक जनसंख्या में काफी बदलाव हुआ है। ऐसे में क्वीन एनर्जी डेवलपमेंट में तेजी लाने के लिए कुछ बदलाव करने जरूरी हो जाते हैं।

इसलिए भारत सरकार ने निर्णय लिया है कि सिंधु जल संधि 1960 को तत्काल प्रभाव से स्थगित किया जाता है।

किसी भी समझौते में सबसे जरूरी

## पूर्व इसरो चीफ के. कस्तूरीरंगन का निधन



बेंगलुरु। इंडियन स्पेस रिसर्च ऑर्गनाइजेशन (इसरो) के पूर्व चीफ डॉ के कस्तूरीरंगन का शुक्रवार सुबह निधन हो गया। वे 84 साल के थे। अधिकारियों ने बताया कि कस्तूरीरंगन ने बेंगलुरु में अपने घर पर अंतिम सांस ली। 27 अप्रैल को उनके पार्थिव शरीर को अंतिम दर्शन के लिए रमन रिसर्च इंस्टीट्यूट (आरआरआई) में रखा जाएगा। कस्तूरीरंगन को दो साल पहले दिल का दौरा पड़ा था। उसके बाद से वे बीमार चल रहे थे। कस्तूरीरंगन 1994 से 2003 तक इसरो चीफ थे। उन्हीं के नेतृत्व में इसरो ने चंद्रयान जैसे बड़े मिशनों की योजना बनानी शुरू की थी। वे न्यू एजुकेशन पॉलिसी (एनपीपी) की ड्राफ्टिंग कमेटी के अध्यक्ष भी थे।

## पहलगाम में खच्चर सर्विस वाला गिरफ्तार, ट्रिस्ट से धर्म पूछा था



## महिला बोली- आतंकियों के जो स्केच जारी हुए, उनमें शामिल दो लोगों से बहस हुई थी एजेंसी

पहलगाम। पहलगाम अटैक के बाद वांटसएफ पर एक तस्वीर और चैटिंग का स्क्रीनशॉट वायरल हुआ है। जिसमें पहलगाम में खच्चर का सवारी कराने वाले एक शख्स की तस्वीर है। दावा किया गया कि खच्चर चलाने वाले ने उन लोगों से उनका धर्म पूछा था। वे लोग हथियार की बात भी कर रहे थे।

वायरल तस्वीर पर कश्मीर पुलिस ने एक्शन लिया। उसमें नजर आ रहे शख्स की पहचान की। गांदरबल पुलिस ने शुक्रवार को तस्वीर में नजर आ रहे शख्स अयाज अहमद जंगल को गिरफ्तार किया। वो गांदरबल के गोहिगोरा रायजान का रहने वाला है। सोनमर्ग के थजवास ग्लेशियर में टट्टू सर्विस (खच्चर की सवारी) देता है। पुलिस उससे पूछताछ कर रही है।

दरअसल, जिस महिला से अयाज ने धर्म वाली बात की थी। वो यूपी के जौनपुर की रहने वाली एकता तिवारी हैं। उन्होंने कहा था कि 20 अप्रैल जब हम पहलगाम में थे तब दो संदिग्धों ने उनसे धर्म पूछा था। उन लोगों से एकता का झगड़ा भी हुआ था। वे हथियारों की भी बातें कर रहे थे। 20 लोगों वाला हमारा ऊपर घाटी में ऊपर जाने की जगह वापस लौट आया था। एकता के मुताबिक यह वाक्या दोपहर 12 से 2 बजे के बीच हुआ था। बीएसएफ में कार्यरत मेरे जीजाजी ने संदिग्ध आतंकियों के स्केच मुझे भेजे थे। उनमें से दो लोग वहीं थे जिनमें मेरी और हमारे ग्रुप की बहस हुई थी। वे लोग हमें वहाँ ले जाना चाहते थे जहाँ पर 22 अप्रैल को गोलीबारी हुई थी।

एकता ने बताया कि 20 अप्रैल को हमारा ग्रुप पहलगाम पहुंचा। जैसे-जैसे हम लोग ऊपर चढ़े, वहां कुछ लोगों के बात करने का तरीका मुझे थोड़ा संदिग्ध लगा। उन्होंने पहले मेरा नाम पूछा, फिर कहा- नाम के आगे क्या लगाती हो? मैं आमतौर पर अपना सरनेम किसी

उन्होंने पूछा- क्या आप कभी अजमेर दरागाह गई हैं? मैंने जवाब दिया, नहीं। मैं कभी वहां नहीं गई। मैं हमेशा हॉस्टल में रही हूँ, इसलिए वहां जाना नहीं हो पाया। इसके बाद उन्होंने मेरी गर्दन के पर बने टैटू की ओर इशारा करते हुए कहा- आपके गले में ओम बना है, आप किस भगवान को मानती हैं? मैंने कहा- मैं भोले बाबा को मानती हूँ। उन्हीं की कृपा से आज यहां हूँ। इसके बाद उन्होंने पूछा कि क्या आप कभी अमरनाथ जाना चाहेंगी? मैंने कहा- हां, लेकिन वहां जाने के लिए रजिस्ट्रेशन होता है और मुझे नहीं पता कि कैसे होता है। इस पर उन्होंने कहा, आपको रजिस्ट्रेशन की जरूरत नहीं है, मैं सीधे दर्शन करवा दूंगा। जब मैंने उनसे कॉन्टैक्ट नंबर मांगा तो उन्होंने देने से मना कर दिया। बोले- बस तारीख बता देना। यही बात मुझे संदिग्ध लगी।

## खच्चर वाला बोला- प्लान ए फेल, बी पर काम करते हैं, 35 बंदूकें मंगाई

एकता के मुताबिक खच्चर वाले ने फोन पर कहा- प्लान ए फेल हो गया है, अब प्लान बी शुरू होगा। 35 बंदूकें भेजी हैं। घाटी में रखी हुई हैं। लड़का उन्हें लेने गया है। वो कह रहा था कि बंदूकें घास के बॉक्स में रखी गई हैं। तभी मुझे शक हुआ। मैं उसके खच्चर से कवर गई और कहने लगी कि मुझे वापस जाना है। जब मैं लौटने लगी तो मुझसे बदतमीजी की गई। मेरे कंधे पर हाथ रखकर मुझे धक्का दिया गया। मेरे भाई गले में रुद्राक्ष पहने हुए थे, उनसे भी बदतमीजी की गई। वे लोग हमसे पूछ रहे थे कि तुममें कुरान क्यों नहीं पढ़ी? वे हमें जबरदस्ती ऊपर ले जाने की कोशिश कर रहे थे, जहां बाद में (22 अप्रैल) हमला हुआ। वे मुझे उसी जगह ले जाना चाहते थे। हमें लग रहा था कि यह आतंकी हमला 22 तारीख को नहीं, बल्कि 20 तारीख को ही अंजाम देने वाले थे। लेकिन, अच्छा हुआ कि हम उस दिन वहां नहीं गए। मैं वहां सबको चिल्लाकर बोल रही थी कि यह जगह सुरक्षित नहीं है, आप सब नीचे चलिए।

इंदिरा शहरी रोजगार गारंटी योजना का नाम बदलकर मुख्यमंत्री शहरी रोजगार गारंटी योजना किया गया। आईएम शक्ति उड़ान योजना का नाम बदलकर कालीबाई भील उड़ान योजना किया गया। इसके साथ ही महिला और बाल अधिकारिता विभाग में चलने वाले 7 में से 3 योजनाओं के नाम बदले, जबकि 4 योजनाओं को मर्ज किया गया है।

# पीड़ित की मदद करना मीडिया की बड़ी जिम्मेदारी - एडीजे शर्मा

## सटीक और निष्पक्ष खबरों से ही पत्रकारिता जिंदा रहेगी - विधायक जैन

### जर्नलिस्ट एसोसिएशन ऑफ राजस्थान (जार) उदयपुर इकाई का शपथ ग्रहण समारोह संपन्न

**मरुधर विशेष**

उदयपुर, । उदयपुर जिला विधिक प्राधिकरण के सचिव अतिरिक्त जिला न्यायाधीश कुलदीप शर्मा ने कहा है कि लोकतंत्र के प्रमुख तीन स्तंभ न्यायपालिका, कार्यपालिका, विधायिका हैं। मीडिया सर्वमान्य लोकतंत्र का चौथा स्तंभ है। किसी के साथ गलत होता है या किसी को न्याय नहीं मिल रहा है तो उसकी मदद करना मीडिया की बड़ी जिम्मेदारी है। विधिक सेवा प्राधिकरण भी यही प्रयास करता है और उस पर सरकार ध्यान देती है। वे शुक्रवार को जर्नलिस्ट एसोसिएशन ऑफ राजस्थान (जार) की उदयपुर जिला कार्यकारिणी के शपथ ग्रहण समारोह की अध्यक्षता कर रहे थे। नवनिर्वाचित पदाधिकारियों को शपथ दिलाने के बाद उपस्थित पत्रकारों को संबोधित करते हुए एडीजे शर्मा ने कहा कि हम गौरवशाली हैं कि मेवाड़ की धरा पर रहते हैं। पहले परिस्थितियाँ अलग होती थीं, आज आधुनिकता की तरफ भाग रहे हैं। लोग सर्वहित छोड़ स्वहित देख रहे हैं। किसी की मदद को आगे नहीं आते हैं। हमारा प्रयास रहे कि हम पीड़ितों के लिए आवाज उठाते रहें।

मुख्य अतिथि शहर विधायक ताराचंद जैन ने कहा कि पत्रकार समाज की आंख और प्रमुख हिस्सा हैं। पत्रकार समाज का दिशा दे सकते हैं। पत्रकार अच्छी खबरें करें। गलत खबरों से पत्रकारिता पर प्रश्नचिह्न लगते हैं। समाज में छवि बिगड़ती है। समाज को पत्रकार ही सही दिशा दे सकते हैं। सटीक और निष्पक्ष खबरों से ही पत्रकारिता जिंदा रहेगी।



जार प्रदेशाध्यक्ष संजय सैनी ने कहा कि पत्रकारों ने सामाजिक सरोकार के तहत बीड़ा उठाया हुआ है और समाज के लिए बेहतर करने का प्रयास कर रहे हैं। राजस्थान सरकार ने पत्रकारों को नई चिकित्सा स्कीम आरजीएचएस में शामिल किया है। इसका लाभ अधिस्वीकृत पत्रकारों का मिलेगा। सरकार ने जो पत्रकार अधिस्वीकरण श्रेणी में नहीं है उनके लिए भी आकस्मिक चिकित्सा सुविधा के लिए तीन लाख रुपए तक की आर्थिक मदद शुरू की है। सरकार अधिस्वीकृत पत्रकारों के बच्चों के लिए उच्च शिक्षा में स्कॉलरशिप

योजना लाई है। जार द्वारा ग्रामीण पत्रकारों के आवासीय योजना व अधिस्वीकरण के लिए प्रयास किए जा रहा है। जार के पूर्व प्रदेश अध्यक्ष एवं प्रदेश समन्वयक राकेश कुमार शर्मा ने जार जिला की नई टीम को बधाई देते हुए प्रदेश स्तर से हरसंभाव सहयोग का भरोसा दिलाया। उन्होंने कहा कि पत्रकारिता चुनौतीपूर्ण है। पत्रकारिता ईमानदारी से करते हुए पत्रकारों ने जनता के मुँदे लगातार उठाए हैं और उठा रहे हैं और सरकार ने उन मुद्दों पर काम भी किए हैं। कम वेतनमान के बावजूद पत्रकार अपनी जान दांव

पर लगाकर समाज के लिए काम कर रहे हैं। ऐसे में जरूरी है कि सरकार भी पत्रकारों की सुरक्षा के लिए काम करें। सरकार ने कोरोना पीड़ित पत्रकारों की मदद की बातें तो कीं, लेकिन कुछ को ही लाभ मिल सका। शर्मा ने विधिक सेवा प्राधिकरण के सचिव शर्मा से विधिक सेवा प्राधिकरण के माध्यम से पीड़ित पत्रकारों के लिए प्रयास करने का अनुरोध किया।

समारोह के शुभारंभ से पूर्व पहलगाम में आतंकी हमले में हुए शहीदों को दो मिनट का मौन रखकर श्रद्धांजलि अर्पित की गई। बाद में एडीजे शर्मा ने नवनिर्वाचित जार जिला अध्यक्ष राकेश शर्मा 'राजदीप' व कार्यकारिणी पदाधिकारियों को पद एवं गोपनीयता की शपथ दिलाई। कार्यक्रम में पत्रकारिता क्षेत्र में उत्कृष्ट कार्य के लिए चयनित पत्रकारों को सम्मानित भी किया गया। पूर्व प्रदेशाध्यक्ष सुभाष शर्मा, संरक्षक नरेश शर्मा ने अतिथियों का मेवाड़ी पाग, शॉल, उपरणा ओढ़ाकर तथा श्रीनाथजी का प्रसाद भेंटकर कर स्वागत किया। प्रदेश कोषाध्यक्ष कौशल मृदुड़ा ने स्वागत उद्बोधन के साथ नवनिर्वाचित पदाधिकारियों का परिचय दिया। साथ ही ग्रामीण पत्रकारों की समस्याओं के समाधान के लिए पुरजोर प्रयास करने का आग्रह किया।

अंत में धन्यवाद ज्ञापित करते हुए जिलाध्यक्ष राकेश शर्मा 'राजदीप' ने अतिथियों सहित सहयोग के लिए चैंबर ऑफ कॉमर्स उदयपुर संभाग के अध्यक्ष पूर्व उपमहापौर पारस सिंघवी का भी आभार व्यक्त किया। कार्यक्रम में प्रदेश सचिव राजेश वर्मा, विवेक वैष्णव, वरिष्ठ उपाध्यक्ष नानालाल आचार्य, चित्तौड़

इकाई के नवनिर्वाचित अध्यक्ष मनोज सोनी सहित कई पदाधिकारी भी उपस्थित थे।

#### नवनिर्वाचित कार्यकारिणी

अध्यक्ष- राकेश शर्मा 'राजदीप', महासचिव- दिनेश हाड़ा, कोषाध्यक्ष- गोपाल लोहार, वरिष्ठ उपाध्यक्ष- बाबूलाल ओड़, उपाध्यक्ष- मदन चौधरी, दिनेश औदित्य व जितेंद्र माथुर, ग्रामीण उपाध्यक्ष- शंकर चावड़ा, सचिव- योंवत माहेश्वरी व हरीश नवलखा, ग्रामीण सचिव-नारायण वडेरा, सांस्कृतिक सचिव- सीमा चंपावत व ओमपाल सीलन, संगठन मंत्री अनिल चतुर्वेदी व सुनील कालरा, महिला संगठन मंत्री- प्रेमलता लोहार व सुनीता माहेश्वरी, मीडिया एवं प्रचार प्रसार- लक्षित लोहार, लक्ष्मण गोराम, नवरत्न खोखावत, उमेश चौहान और दिग्विजय जैन, विधिक सलाहकार- महिपाल शर्मा, यतेंद्र जोशी, मनोज, कार्यसमिति सदस्य- हिमांशु परिहार, दीपक माली, मनोष दाधीच, दुष्यंत पूर्विया, धरपेन्द्र जैन, दिनेश जैन मनोनीत किए गए।

#### इनका हुआ मासिक पुरस्कार सम्मान

कार्यक्रम में योंवत माहेश्वरी, दिनेश औदित्य, पुनीत भटनागर, सतीश मेघवाल, दिनेश हाड़ा, यश पंड्या, लिम्बराम उदर, लक्ष्मण गोराम, गोपाल लोहार, जितेंद्र माथुर, हरीश नवलखा, ओम पुरोहित मावली को जार पत्रकार मासिक पुरस्कार की विभिन्न श्रेणियों के तहत पुरस्कृत किया। वहीं, हिमांशु परिहार, सुनील कालरा, नरेश शर्मा व ओमपाल सीलन को जार सहयोग सम्मान दिया गया।

## सुशासन तिहार में माँ की पीड़ा को मिला सहारा

### बेटे के बेहतर भविष्य हेतु शासन को भेजा गया प्रस्ताव

**मरुधर विशेष, करन सोनी**

कोरिया। सुशासन तिहार के अंतर्गत महिला एवं बाल विकास कार्यालय को पटना तहसील के ग्राम गिरजापुर निवासी अमृतांजली द्वारा एक भावनात्मक आवेदन प्राप्त हुआ। पति के असामयिक निधन से व्यथित अमृतांजली ने अपने 5 वर्षीय पुत्र चन्द्रांश राजवाड़े के उज्ज्वल भविष्य, पालन-पोषण, शिक्षा एवं पोषण हेतु आर्थिक सहायता की मांग की थी। आवेदिका ने प्रतिमाह 4000 रुपये की सहायता राशि प्रदान करते हुए अपने पुत्र को प्रवर्तकता कार्यक्रम से जोड़ने का निवेदन किया। महिला एवं बाल विकास कार्यालय, कोरिया द्वारा अत्यंत तत्परता से दस्तावेजों का सत्यापन एवं सामाजिक जांच प्रतिवेदन तैयार कर जिला प्रवर्तकता एवं पालन-पोषण देखरेख अनुमोदन समिति को प्रस्तुत किया गया। आवेदन पात्र पाए जाने पर समिति द्वारा प्रस्ताव तैयार कर महिला एवं बाल विकास विभाग, छत्तीसगढ़ शासन को प्रेषित किया गया है। शासन स्तर से स्वीकृति प्राप्त होने पर बालक को प्रतिमाह 4000 रुपये की सहायता प्राप्त होगी, जिससे उसके स्वास्थ्य, शिक्षा, पोषण तथा अन्य आवश्यक आवश्यकताओं की पूर्ति सुनिश्चित की जा सकेगी। यह पहल मुख्यमंत्री विष्णु देव साय द्वारा शुरू किए गए 'सुशासन तिहार' के माध्यम से शासन की संवेदनशीलता और ज़रूरतमंद परिवारों के प्रति समर्पण को दर्शाती है।



## 80 वर्षीय रामचरण ने कहा- मे ह बिकट परशान हवं मेडम, मोर आवेदन के निराकरण कर दे

**जिम्मेदारी से नागरिकों की बातों को सुने, आवेदनों को गम्भीरता से समझें और यथा समय निराकरण करें- चन्दन त्रिपाठी**

**कलेक्टर ने दोपहर को सुनी समस्या और रात को पटवारी ने सौंपा रामचरण को राजस्व दस्तावेज पत्र**

कोरिया जिले में प्रशासनिक संवेदनशीलता की मिसाल बनी एक सच्ची घटना

#### मरुधर विशेष

करन सोनी कोरिया। कई बार एक अधिकारी की व्यक्तिगत संवेदनशीलता और तत्परता, किसी बुजुर्ग को ज़िंदगी में राहत की वह किरण बन जाती है, जिसका वर्षों से इंतजार होता है। कोरिया जिले की कलेक्टर चंदन त्रिपाठी ने गुरुवार को ऐसा ही एक उदाहरण प्रस्तुत किया, जब ग्राम जुनापारा से आए 80 वर्षीय रामचरण रंजवार की भूमि संबंधी समस्या को उन्होंने स्वेच्छा से, तत्काल संज्ञान में लिया यह आवेदन सुशासन तिहार के अंतर्गत नहीं, बल्कि सौधे कलेक्टर के पास व्यक्तिगत रूप से प्रस्तुत किया गया था।



भावुक बुजुर्ग रामचरण ने अपनी बात रखते हुए कहा, 'मे ह बिकट परशान हंव मेडम मोर आवेदन के निराकरण कर दें।' रामचरण ने बताया कि उनके बड़े भाई रामबक्स के नाम पर ग्राम जुनापारा के खसरा नंबर 116 और 489 में कुल 0.7400 हेक्टेयर कृषि भूमि दर्ज है। भाई के निधन के बाद इसे भूमि में उनका भी हिस्सा है और भाई के अन्य वारिस पत्नी व पुत्रवधू भी इस बात पर सहमत हैं कि उनका नाम सहखातेदार के रूप में राजस्व रिकॉर्ड में जोड़ा जाए। कलेक्टर त्रिपाठी ने पूरे धैर्य और



मानवीय संवेदना से बात सुनी। उन्होंने मौके पर ही बैकूठपुर तहसीलदार डॉ. अमृता सिंह को फोन कर तत्काल निराकरण के निर्देश दिए और संबंधित पटवारी व आरआई को भी सक्रिय किया। केवल निर्देश तक ही सीमित न रहकर, उन्होंने यह भरोसा भी दिया कि 'आज ही समाधान होगा' और यह सिर्फ एक औपचारिक आश्वासन नहीं था बल्कि इसका ठोस परिणाम हुआ। उसी रात, लगभग 9 बजे, पटवारी ज्योति नेताम ग्राम जुनापारा निवासी रामचरण के घर पहुंचकर उन्हें राजस्व दस्तावेज बी वन पत्र सौंपा।

## लघु उद्योग भारती - नीमराना इकाई स्थापना दिवस समारोह का आयोजन

#### मरुधर विशेष

नीमराना (सुनील मेघवाल) नीमराना में शुक्रवार को लघु उद्योग भारती का स्थापना दिवस युनिक टेबल वेयर प्रा. लि.नीमराना संकल्प: "उद्योग हित ही राष्ट्रीय हित है" के रूप में मनाया गया। लघु उद्योग भारती के स्थापना दिवस के पावन अवसर पर नीमराना इकाई द्वारा सेवा संस्कार और सामाजिक दायित्व के मूल सिद्धांतों को साकार करते हुए एक प्रेरणादायक कार्यक्रम का आयोजन किया गया। कार्यक्रम के मुख्यअतिथि के के यादव प्रदेश अंचल कार्यकारिणी सदस्य, लघु उद्योग भारती रहे। कार्यक्रम की शुरुआत युनिक टेबल वेयर प्रा. लि. के परिसर में उत्साहपूर्वक हुई। इस विशेष दिन पर, सुनील कुमार जुनेजा सचिव लघु उद्योग भारती इकाई



नीमराना ने सामाजिक उत्तरदायित्व की एक अनूठी मिसाल पेश करते हुए 11 ज़रूरतमंद बच्चियों को गोद लिया, जिनकी 12वीं तक की शिक्षा और संपूर्ण देखभाल की जिम्मेदारी उन्होंने स्वयं उठाई। यह कार्य लघु उद्योग भारती की सेवा भावना का जीता-जागता उदाहरण है। यह स्थापना दिवस समारोह केवल संगठनात्मक औपचारिकता नहीं था, बल्कि एक भावनात्मक, सामाजिक और राष्ट्रीय

चेतना से ओत-प्रोत उत्सव रहा जो यह दर्शाता है कि लघु उद्योग भारती केवल उद्योगों के लिए नहीं, बल्कि समाज और राष्ट्र के लिए समर्पित एक शक्तिशाली विचार है। "उद्योग हित ही राष्ट्रीय हित है" यही हमारा मार्ग है, यही हमारी प्रेरणा है। इसके साथ ही, संगठन की ओर से गांव दहमी स्थित गौशाला में 41,000/- की सहयोग राशि प्रदान की गई। गौसेवा के इस पुनीत अवसर पर सवामणी का

आयोजन भी किया गया, जिसमें उपस्थित सदस्यों ने सेवा का भाव प्रकट किया। गौशाला अध्यक्ष जगमाल (गुरुजी) ने इस सहयोग हेतु संगठन को हार्दिक शुभकामनाएँ दीं और इसे समाज के लिए एक प्रेरणादायक प्रयास बताया। कार्यक्रम के दौरान के के यादव प्रदेश कार्यकारिणी सदस्य, शशांक भारद्वाज अध्यक्ष, लघु उद्योग भारती इकाई नीमराना, अरवनी झा उपाध्यक्ष, दीपक यादव, अमित शर्मा, हरिओम, अरुण चौधरी, पंकज गोयल, मनोज कुमार गुप्ता, शिवराज सिंह, रामचंद्र तथा अन्य अनेक सक्रिय व समर्पित सदस्यगण उपस्थित रहे।

## अभियान खुशी के तहत नाबालिग को किया दस्तयाब



#### मरुधर विशेष

**भिवाड़ी।** भिवाड़ी पुलिस ने अभियान खुशी के तहत नाबालिग को दस्तयाब किया है। एसपी भिवाड़ी ज्येष्ठा मैत्रेयी के निर्देश पर अतुल साहू अतिरिक्त पुलिस अधीक्षक, भिवाड़ी व कैलाश चौधरी वृत्ताधिकारी, वृत्त भिवाड़ी के निकटतम सुपरविजन में थानाधिकारी देवेन्द्र प्रसाद के नेतृत्व में गठित टीम द्वारा पुलिस मुख्यालय द्वारा चलाये जा रहे गुमशुदा नाबालिग बच्चों की दस्तयाबी हेतु विशेष अभियान "खुशी-द्व" के तहत गुमशुदा बालक नीरज को दस्तयाब किया जाकर उसके माता-पिता को सुपुर्द किये जाने में सफलता प्राप्त की है।

## राष्ट्रीय राज्य कर्मचारी महासंघ के अधिवेशन में भाग लेने बांसवाड़ा से दल रवाना



#### मरुधर विशेष

**अरुण जोशी ब्यूरो चीफ बांसवाड़ा।** बांसवाड़ा: राष्ट्रीय राज्य कर्मचारी महासंघ सम्बद्ध भारतीय मजदूर संघ के माहेश्वरी भवन जैतसागर रोड बून्दी में 26 अप्रैल को आयोजित होने जा रहे अखिल भारतीय अधिवेशन में भाग लेने बांसवाड़ा से अपेक्षित छः सदस्यीय दल रवाना हुआ। अधिवेशन में लोकसभा अध्यक्ष भारत सरकार माननीय ओम कृष्ण बिरला शिक्षामंत्री माननीय मदन दिलावर उर्जा मंत्री माननीय हरीलाल नागर पूर्व विधायक माननीय अशोक डोगरा एवं महासंघ के राष्ट्रीय अध्यक्ष विपिन डोगरा अखिल भारतीय शैक्षिक महासंघ के संगठन मंत्री राजस्थान क्षेत्र माननीय घनश्याम जी का आतिथ्य प्राप्त होगा। महासंघ के जिलाध्यक्ष अनिल पंड्या ने बताया कि अधिवेशन में कर्मचारियों की समस्याओं के समाधान तथा विभिन्न सत्रों में संगठनात्मक चर्चा होगी जिले से अधिवेशन में भाग लेने अनिल पंड्या, गमीरचंद पाटीदार, रमेश व्यास, यशवंत जोशी, शैलेश उपाध्याय, जयेश भावसार रवाना हुए।

# जिला कलक्टर ने ली जिला स्वास्थ्य समिति की बैठक

#### मरुधर विशेष

अलवर । जिला कलक्टर डॉ. आर्तिंका शुक्ला ने आज कलक्ट्रेट सभागार में जिला स्वास्थ्य समिति की बैठक लेकर जिला प्रशासन के नवाचार मिशन आकाश के क्रियान्वयन, चिकित्सा विभाग की योजनाओं व कार्यक्रमों समीक्षा कर चिकित्सा अधिकारियों को आवश्यक दिशा-निर्देश दिये। जिला कलक्टर ने चिकित्सा संस्थानों द्वारा मुख्यमंत्री आयुष्मान आयोग्य (मां) योजना के अंतर्गत पैकेज की प्रगति की समीक्षा कर गत माह की तुलना में 18 लाख से बढ़कर 38 लाख रुपये की पैकेज बुकिंग में वृद्धि होने पर उनके कार्य की सरहना की। उन्होंने निर्देश दिये कि मई माह में 1 करोड़ रुपये से अधिक के पैकेज बुक करने के लक्ष्य को अर्जित करें। उन्होंने निर्देश दिये कि योजना के तहत बुक किए गए क्लेमों से होने वाली आय से चिकित्सा संस्थानों की मरम्मत, उपकरण एवं मरीजों के हित में अन्य आवश्यक व्यवस्थाओं को सुनिश्चित कराये। उन्होंने होट वेव एवं लू-तापघात तथा मौसमी बीमारियों की तैयारियों की समीक्षा



करते हुए निर्देश दिये कि जिले के समस्त चिकित्सा संस्थानों में मरीजों को त्वरित इलाज उपलब्ध कराने के लिए समुचित व्यवस्था सुनिश्चित करें। ग्रामीण ऋतु के महानजर रखते हुए चिकित्सालयों में आवश्यक कुलर, पंखे, एसी, शीतल पेयजल

व अन्य उपकरण इत्यादि की पर्याप्त व्यवस्था सुनिश्चित करें। जिला कलक्टर ने मुख्यमंत्री निःशुल्क दवा योजना एवं मुख्यमंत्री निःशुल्क जांच योजना की समीक्षा करते हुए अनवरत प्रगति में सुधार करने के निर्देश दिए।

उन्होंने राष्ट्रीय गुणवत्ता आश्वासन कार्यक्रम (एन्काश) के तहत चिकित्सा संस्थानों का राज्य असेसमेंट करवाकर एन्काश के लिए नॉमिनेशन कराने के निर्देश दिये। उन्होंने कार्याकल्प कार्यक्रम के तहत चिकित्सा संस्थानों को प्राप्त होने वाले प्रोत्साहन राशि प्राप्ति का फीडबैक लेकर आवश्यक दिशा-निर्देश दिये। उन्होंने टीबी मुक्त अभियान की प्रगति की समीक्षा करते हुए अभियान के तहत 115 ग्राम पंचायतों को टीबी मुक्त बनाने के कार्य की सराहना की। उन्होंने निर्देश दिये कि शेष ग्राम पंचायतों को भी शीघ्र टीबी मुक्त बनाने की दिशा में अनवरत कार्य करें। उन्होंने एनसीडी कार्यक्रम, टीकाकरण, एनसीडी पंजीकरण एवं संस्थागत प्रसव, राष्ट्रीय तंबाकू नियंत्रण कार्यक्रम, परिवार नियोजन कार्यक्रम इत्यादि की प्रगति की समीक्षा कर संबंधित अधिकारियों को लक्ष्यानुसार प्रगति हासिल करने के आवश्यक दिशा-निर्देश दिए। सतत सम्पर्क एवं फॉलोअप के माध्यम से उचित परामर्श एवं उपचार मुहैया कराए। उन्होंने जिले के नवाचार मिशन आकाश की समीक्षा कर निर्देश दिये कि जिले को एनीमिया एवं कुपोषण मुक्त बनाने

के लिए 6 वर्ष तक के बच्चों एवं गर्भवती महिलाओं की स्क्रीनिंग के अनुसार एनीमिक, अति कुपोषित एवं कुपोषित बच्चों एवं महिलाओं को सतत सम्पर्क एवं फॉलोअप के माध्यम से उनको उचित परामर्श एवं उपचार मुहैया कराना सुनिश्चित करें। उन्होंने निर्देश दिये कि उचित पोषण एवं उपचार के फॉलोअप हेतु स्क्रीनिंग में एनीमिया एवं कुपोषण से ग्रसित समस्त बच्चों एवं गर्भवती महिलाओं को फॉलोअप का उचित निरीक्षण करें। मुख्य चिकित्सा एवं स्वास्थ्य अधिकारी डॉ. योगेन्द्र कुमार शर्मा ने बताया कि मिशन आकाश के तहत 0-6 वर्ष के 1 लाख 86 हजार 656 बच्चों एवं 17 हजार 307 गर्भवती महिलाओं की स्क्रीनिंग का कार्य पूर्ण किया जा चुका है तथा एनीमिक पाये गए रोगी का उपचार किया जा रहा है। उन्होंने निर्देश दिये कि बीसीएमएचओ अपने ब्लॉक को कुपोषण मुक्त बनाने की दिशा में कार्य करें। उन्होंने निर्देश कि प्रत्येक ग्राम पंचायत में एक पोषण सखी/दीदी तैयार की जानी है इसके लिए महिलाओं प्रशिक्षण दिलावें, ताकि प्रशिक्षण प्राप्त महिला अन्य महिलाओं को उचित पोषण के संबंध जागरूक कर सके।

डीएवी स्कूल के छोटे बच्चे अगले शिक्षा सत्र से होंगे सिफ्ट, गोदरीपारा विवेकानंद भवन के समीप एसई सीएल भवन में संचालित होंगी चार कक्षाएं

विभिन्न समस्याओं के निदान और संभावनाओं को लेकर मंत्री संग दौरे में जिले के कलेक्टर, डीएफओ और निगम अमला रहा शामिल

श्यामली गेस्ट हाउस में मंत्री ने अधिकारियों और निगम जनप्रतिनिधियों की ली आवश्यक बैठक, विभिन्न मुद्दों पर हुई सकारात्मक बातचीत

मरुधर विशेष

करन सोनी एमसीबी। चिरमिरी जीएम कॉम्प्लेक्स के श्यामली गेस्ट हाउस में प्रदेश के स्वास्थ्य मंत्री व स्थानीय विधायक श्याम बिहारी जायसवाल अधिकारियों संग नगर निगम की संयुक्त आवश्यक बैठक ली, जिसमें नगर पालिक निगम चिरमिरी के महापौर राम नरेश राय, सभापति संतोष सिंह, आयुक्त नगर निगम आर पी आंचला, तहसीलदार चिरमिरी शशि शेखर मिश्रा, इंजीनियर नगर निगम चिरमिरी विक्टर, पीएचई स्टॉप सहित निगम के एमआईसी मेंबर उपस्थित रहे। इससे पूर्व स्वास्थ्य मंत्री ने जिले के कलेक्टर डी राहुल वेंकट रमन, डीएफओ मनोष कुमार के साथ चिरमिरी के विभिन्न समस्याओं के निराकरण हेतु विभिन्न स्थानों का निरीक्षण कर जायजा लिया। ज्ञात हो कि नगर पालिक निगम चिरमिरी में नई शहर सरकार बनने के बाद महापौर प्राथमिक स्तर पर पेयजल संकट से निपटने के लिए संपूर्ण क्षेत्रों का बंपर दौरा कर रहे है लेकिन अप्रैल माह में अचानक से बढ़ा पारा पेयजल की समस्या को न्योता दे रहा है, इसी के मद्देनजर श्री जायसवाल ने आकस्मिक संयुक्त बैठक बुलाई। बैठक में विभिन्न मुद्दों के साथ पेयजल संकट से निपटने के लिए चिरमिरी के अलग अलग स्थानों में जहां बोर से पानी की उपलब्धता सुनिश्चित की जा सके, उस स्थानों को चिन्हांकित



कर लगभग 10 स्थानों में बोर कराया जाना सुनिश्चित किया वही बड़ा बाजार, डोमेनहिल, गोदरीपारा में निर्मित बड़े बड़े टंकियों को पाइप लाइन से जोड़कर वाईं तक पानी पहुंचाने की बात कही और चिरमिरी में 10 स्थानों में बोर की सफलता के लिए पीएचई विभाग को जिम्मेदारी सौंपी। इस विषय पर

स्वास्थ्य मंत्री ने पेयजल संकट के जल्द समाधान को लेकर एक सप्ताह का डेडलाईंस अधिकारियों और नगर निगम अमले को दिया। उन्होंने चर्चा के बाद यह भी कहा कि यह सुनिश्चित किया जाना चाहिए कि बोर की सफलता के बाद डोमेनहिल में जल संकट से बचने के लिए 120 एचपी और 80 एचपी के दो पंपों की आवश्यकता पर गंभीरता से विचार कर जल्द समाधान किया जाना चाहिए और संकट लहजे में चिरमिरी के विभिन्न प्वाइंटों के निरीक्षण संयुक्त रूप से अगले दिन से ही किए जाने का निर्देश भी दिया। बैठक में शामिल विभिन्न मुद्दों में अमृत जल मिशन -2 के बारे में भी विस्तार से चर्चा की गई। नगर उत्थान के लिए निगम को मिले 15 करोड़ रुपए में शामिल कार्यों की जानकारी अधिकारियों से हासिल किया जिसमें आयुक्त नगर पालिक निगम और इंजीनियर विक्टर ने नगर उत्थान की दिशा में किए जाने वाले कार्यों का लेखा जोखा बैठक में प्रस्तुत किया वही चिरमिरी जलाशय, मेरो और आमाडांड जलाशयों की वर्तमान स्थिति की भी जानकारी एकत्रित करने का निर्देश माननीय मंत्री द्वारा अधिकारियों को दिया गया। श्यामली गेस्ट हाउस में आयोजित आकस्मिक बैठक में नीलम सरोवर पार्क, एडवेंचर पार्क, वार्ड क्रमांक एक के पोड़ी साइडिंग को जंगल सफारी की तर्ज पर विकसित करने, मड हाउस, हल्दीवाड़ी स्थित सिद्ध बाबा शिव मंदिर के ऊपरी शिखर में 110 फीट भारत का झंडा लगाने, नालंदा परिसर के

लिए 250 सीट की स्वीकृति आने पर संचालित किए जाने सहित मंगल भवन, चौपाटी तथा लाइवलीहुड के संचालन पर भी विस्तार से चर्चा हुई। इससे पूर्व जायसवाल अधिकारियों संग क्षेत्र के दौरे में गोदरी पारा के उडिया स्कूल का निरीक्षण किया जहां उडिया स्कूल के भवन और संभावनाओं पर मंथन हुई वहीं आगे गोदरीपारा के प्राथमिक कन्या स्कूल के वर्तमान स्थिति का हालत का आकलन किया गया। अगली कड़ी में बरतूंगा के षट्ठू और लाहिड़ी उच्चतर माध्यमिक विद्यालय में भी संभावनाओं की तलाश के मद्देनजर जायजा लिया गया इस दौरान षट्ठू स्कूल के स्थानांतरण की गंभीर हालत से निपटने के लिए मंत्री जी दल बल के साथ षट्ठू बरतूंगा पहुंचे थे, जहां भारी संख्या में षट्ठू में अध्ययन कर रहे बच्चों के परिजन भी मौजूद रहे। उपस्थित स्थानीयजनों से चर्चा के उपरांत निर्णय निकाला गया कि छोटे बच्चों को जो ओपन कास्ट माइंस के नजदीक भवन में र्चात, चत, 1स्त्र और 2डस क्लास संचालित किया जा रहा है उसे सिफ्ट किया जाना चाहिए और अगले शिक्षा सत्र से गोदरीपारा के विवेकानंद भवन के समीप एससीएल के भवन जिसमें पूर्व मेंसकुल संचालित था उसमें सिफ्ट किया जाएगा और शेष बच्चे भवन निर्माण होने तक यथावत उसी भवन में फिलहाल उनका अध्ययन जारी रहेगा और यह निर्णय बच्चों के पालक, षट्ठू संस्था मैनेजमेंट, एसई सीएल, कलेक्टर

एमसीबी, डीएफओ एमसीबी और स्थानीय निवासियों के संयुक्त चर्चा और विचार विमर्श के बाद लिया गया। उक्त बैठक के समापन बाद स्वास्थ्य मंत्री मौडिया से रूबरू हुए और उन्होंने कहा कि देखिए आज विभिन्न विषयों में से एक डीएवी के पास जो माइनिंग चल रहा है और उसके प्री प्रायमरी कक्षाओं को चलाने में खतरा महसूस हो रहा था उसको लेकर बातचीत हुआ कि आगामी शिक्षा सत्र में जो यूकेजी, एलकेजी, पहली और दूसरी, ये चार कक्षाएं विवेकानंद भवन के पास को पूर्व में एसईसीएल का स्कूल संचालित होता था उसमें चलेगा और शेष कक्षाएं नए भवन निर्माण होने के बाद एक साथ विस्थापित होंगे साथ ही साथ जो सती मंदिर है उसको विस्थापित किया गया है उसको पुरातत्व और संस्कृति विभाग के माध्यम से खुदाई में जैसे प्राप्त हुआ है उसी प्रकार से बनाया जा रहा है। इसके अलावा पीने के पानी की लेकर जगह जगह किस प्रकार से पेयजल आपूर्ति कर सकते है, इन सारे विषयों को लेकर बैठक किया गया साथ ही साथ बाईपास सड़क, सड़कों का मरम्मतीकरण, पर्यटन में जो सुविधाएं किस प्रकार से बना सकते है और नीलम सरोवर पर भी चर्चा हुई, नया बस स्टैंड, विभिन्न संस्थाओं को संचालित करने के लिए भवन और जमीन की जो बात थी इसको लेकर राजस्व, नगर निगम, जनप्रतिनिधि के साथ व्यापक रूप से चिरमिरी के विकास पर चर्चा हुई है और सकारात्मक बातचीत हुई।

जीवन मूल्यों को प्रदान करने वाली शिक्षा देना विद्या भारती का लक्ष्य-सूरज पाटीदार

मरुधर विशेष

अरुण जोशी ब्यूरो चीफ बांसवाड़ा कुशलगढ़: शिक्षा वही है जो संस्कारों का सिंचन करे। जैसे अच्छे बीज के अंकुरण के लिए अच्छी भूमि आवश्यक है वैसे ही बालकों के सर्वांगीण विकास के लिए संस्कारक्षम वातावरण देने वाले विद्यालय का चयन जरूरी है।वर्तमान में शिक्षा सब जगह दी जा रही है किंतु जीवन मूल्यों की शिक्षा देने वाले विद्यालय समाज मे मात्र विद्या भारती के विद्यालय है।भाषा बालक के श्रेष्ठ जीवन की दिशा तय नहीं करती है केवल अंग्रेजी माध्यम के विद्यालय में अंग्रेजी सीखाने के उद्देश्य मात्र से पढाई जाने वाली पीढ़ी में राष्ट्रप्रेम,समाज व परिवार के प्रति समर्पण के गुणों को जगाना असम्भव है। विद्या भारती के विद्यालय समाज मे नोकरि देने के लिए नहीं है वह समाज व राष्ट्र के लिए श्रेष्ठ नागरिक गढ़ने



के केंद्र है। विद्या निकेतन बड़ोदिया द्वारा सागडोद में आयोजत रात्रि कालीन ग्राम गोष्ठी चौपाल में यह विचार विद्या भारती संस्थान बांसवाडा के उपाध्यक्ष सूरज पाटीदार ने व्यक्त किए। ग्राम गोष्ठी का शुभारंभ सरस्वती के समक्ष दीप प्रज्वलित कर किया गया। कार्यक्रम की अध्यक्षता वयोवृद्ध सुखलाल सुधार ने की। विशिष्ट अतिथि हौरालाल सोलंकी,कालू राठौड़ रहे। प्रबन्ध समिति से दिनेश शर्मा,कमलेश

बुनकर,राजेश शुक्ला उपस्थित रहे। राजकीय सेवाओं में स्थापित पूर्व छात्र भैया बहिन का उपरगा ओढ़ाकर बहुमान किया गया। अतिथियों का परिचय वरिष्ठ आचार्य मनोज पंड्या ने करवाया एवम विद्यालय का प्रतिवेदन संस्थाप्रधान सुरेश त्रिवेदी ने रखा। समारोह में हितेश शुक्ला,सुरेश शुक्ला,गोपाल सोलंकी का पूर्ण सहयोग रहा। संचालन दिपेश सेवक ने किया एवं आभार राजेश शुक्ला ने माना।

01 अप्रैल 2019 के पूर्व पंजीकृत वाहनों में हाई सिक्योरिटी रजिस्ट्रीकरण चिन्ह लगवाना अनिवार्य

मरुधर विशेष

करन सोनी बलरामपुर: जिला परिवहन अधिकारी ने बताया है कि कार्यालय परिवहन आयुक्त नवा रायपुर के द्वारा 01 अप्रैल 2019 के पूर्व पंजीकृत वाहनों पर हाई सिक्योरिटी रजिस्ट्रीकरण चिन्ह लगाये जाने के संबंध में आवश्यक कार्यवाही करने के निर्देश प्राप्त हुए हैं। इस संबंध में जिला परिवहन अधिकारी ने आम नागरिकों से कहा है कि जिनका भी वाहन 01 अप्रैल 2019 से पूर्व पंजीकृत है वह हाई सिक्योरिटी रजिस्ट्रीकरण चिन्ह अपने वाहन में लगवायें। अपने वाहनों में सिक्योरिटी रजिस्ट्रीकरण चिन्ह लगाने के लिए परिवहन विभाग के वेबसाईट सीजी ट्रांसपोर्ट डॉट जीओव्ही डॉट ईन में जाकर ऑनलाईन आवेदन कर अपने नजदीकी वाहन डीलर से हाई सिक्योरिटी रजिस्ट्रीकरण चिन्ह लगवा सकते हैं। निर्धारित तिथि तक हाई सिक्योरिटी रजिस्ट्रीकरण चिन्ह



नहीं लगवाने पर मोटर अधिनियम के तहत कार्यवाही की जाएगी।

हाई सिक्योरिटी रजिस्ट्रीकरण चिन्ह लगवाने के लाभ

जिला परिवहन अधिकारी ने बताया है कि हाई सिक्योरिटी रजिस्ट्रीकरण चिन्ह लगवाने से वाहन मालिकों को कई लाभ प्राप्त होते हैं। हाई सिक्योरिटी रजिस्ट्रीकरण चिन्ह नम्बर प्लेट सभी वाहन को एक यूनिक पहचान देते हैं,

जिससे वाहन के मालिक का पता लगाना आसान होता है। साथ ही यह अपराधों के रोकथाम और जांच में मददगार होता है। हाई सिक्योरिटी रजिस्ट्रीकरण चिन्ह नम्बर प्लेट को निकाला नहीं जा सकता, जिससे वाहन चोरी होने का आशंका कम होती है। साथ ही कलर रिफ्लेक्टिव होते हैं, जिससे लाइट पड़ने पर अंक और अक्षर चमकते हैं और सीसीटीवी कैमरा में आसानी से चिन्हांकित हो जाता है।

सेन समाज ने हर्षोल्लास से मनाई सेन जयंती

मरुधर विशेष

अरुण जोशी ब्यूरो चीफ बांसवाड़ा कुशलगढ़: श्री नार्ड सेवा संस्थान, सेन समाज कुशलगढ़ की ओर से श्री सेनजी महाराज का 725 वा जन्मोत्सव (सेन जयंती) कार्यक्रम त्रिवेदी मेवाड़ा ब्राह्मण समाज की धर्मशाला में आयोजित किया गया। कार्यक्रम में प्रातः श्री सेन जी महाराज की भव्य शोभायात्रा एवं नगर भ्रमण का कार्यक्रम हुआ जिसमें समाज के पुरुषों एवं महिलाओं ने भाग लिया नगर भ्रमण के पश्चात सवारी पुनः त्रिवेदी मेवाड़ा ब्राह्मण समाज धर्मशाला पहुंची जहां श्री सेन जी महाराज की महा आरती उतारी गई। इस अवसर पर समाज के सचिव चंद्रपाल सेन ने कार्यक्रम एवं समाज द्वारा पिछले वर्षों में किए गए कार्यों का प्रतिवेदन प्रस्तुत किया जिसमें समाज के कोषाध्यक्ष श्री सत्यनारायण जी सेन ने आय व्यय विवरण का ब्यौरा प्रस्तुत



किया।अध्यक्ष ललित राठौर ने श्री सेन जी महाराज के जीवन एवं उनके द्वारा किए गए धार्मिक कार्य भक्ति मार्ग एवं समाज सुधार के कार्यों की जानकारी दी। इसके पश्चात समाज के बालक बालिका द्वारा सांस्कृतिक कार्यक्रम एवं महिलाओं द्वारा भजन कीर्तन प्रस्तुति दी गई घ समाज के विशेष सहयोग देने वाले सदस्यों,बालक बालिकाओं को सम्मानित किया गया। यथ यजमान एवं महाआरती का लाभ

सत्यनारायण सेन परिवार को प्राप्त हुआ।कार्यक्रम में श्री गोपाल सेन श्री सत्यनारायण सेन संदीप सेन जितेंद्र सेन पंकज सेन गजेंद्र राठौर आदि ने संबोधित किया महाप्रसादी के पश्चात कार्यक्रम का समापन किया गया इस अवसर पर नितेश सेन राी सेन मीनू सेन मिहिर सेन सानू अंशु आयुश राठौर सहित सेन विकांत विकास सेन सुनील जी भाटी आदि ने सहयोग प्रदान किया। ये जानकारी ललित राठौड़ सचिव सेन समाज ने दी।

राज्यपाल रमेन डेका एकदिवसीय प्रवास पर पहुंचे अम्बिकापुर, पीएम आवास, किसान सम्मान निधि एवं बिहान के महिलाओं से की मुलाकात, दी शुभकामनाएं

मरुधर विशेष,

करन सोनी अंबिकापुर: एक दिवसीय प्रवास पर राज्यपाल रमेन डेका ने अम्बिकापुर के मेंड्राकला ग्राम पंचायत में पहुंचकर प्रधानमंत्री आवास योजना के हितग्राही राजकुमार यादव के पक्के मकान का अवलोकन किया। इस दौरान उन्होंने यादव परिवार से संवाद करते हुए उनके बच्चों के उज्ज्वल भविष्य की शुभकामनाएं दीं। राज्यपाल ने प्रधानमंत्री आवास योजना के पांच अन्य हितग्राहियों प्रेमसारा, रामलोचन, शंकर, शनि और उदयदास को प्रतीकात्मक चाभी और उपहार भेंट कर बधाई दी। इसके साथ ही उन्होंने प्रधानमंत्री किसान सम्मान निधि योजना से लाभान्वित कृषक तेजन राम, बोधन राम, बडहाराम, दिगम्बर, कृष्ण प्रसाद, सुभाष राजवाड़े, शिवमंगल, अजय, महेश और



अर्जुन से चर्चा कर योजना की जानकारी प्राप्त की। इसके साथ ही राज्यपाल श्री डेका ने प्रधानमंत्री टीबी मुक्त भारत अभियान अंतर्गत पांच टीबी मरीजों को अतिरिक्त पोषण आहार किट प्रदाय कर दवाईयों का नियमित सेवन करने को कहा।

राज्यपाल श्री डेका ने स्व सहायता समूहों, (बिहान) की महिलाओं से भी मुलाकात की और उनके आजीविका साधनों के बारे में जानकारी ली। इस अवसर पर उन्होंने 'जय मां शक्ति' और 'वन देवी' आजीविका स्व सहायता

समूह को तीन-तीन लाख रुपए, 'रोशनी' और 'समृद्धि' स्व सहायता महिला समूह को बारह-बारह लाख रुपए तथा 'सबरे' महिला स्व सहायता समूह को छह लाख रुपए की आर्थिक सहायता राष्ट्रीय ग्रामीण आजीविका मिशन के तहत चेक प्रदान की। साथ ही बिहान की लखपति दीदियों से संवाद कर उनके उत्कृष्ट कार्य की सराहना की। समारोह के दौरान स्व सहायता समूह की महिलाओं ने राज्यपाल रमेन डेका को हैंडलूम से बने खादी के गमछा और भित्तिचित्र भेंट कर सम्मानित किया।

इस अवसर पर संभाग आयुक्त नरेंद्र दुग्गा, आईजी दीपक कुमार झा, कलेक्टर विलास भोसकर, पुलिस अधीक्षक राजेश कुमार अग्रवाल, डीएफओ तेजस शेखर, जिला पंचायत सीईओ विनय कुमार अग्रवाल, अपर कलेक्टर सुनील नायक सहित अधिकारी कर्मचारी उपस्थित रहे।

सी 19 आर एम प्रोजेक्ट के तहत ग्राम महाडी में टीबी रोगी खोज कैंप आयोजित



मरुधर विशेष

लिम्बाराम उटेर कोटाडं ब्लॉक के ग्राम महाडी पंचायत भवन कार्यालय में सामुदायिक स्तर पर फ्री हेल्थ चेकअप कैंप का आयोजन किया गया। जिसमें विलियम जे किलंटन फाउंडेशन व वर्ल्ड विजन इंडिया की ओर से संचालित सी 19 आर एम प्रोजेक्ट के तहत स्वास्थ्य परीक्षण शिविर का आयोजन किया गया शिविर में हैंडहेड एक्सरे मशीन से टीबी मरीजों की खोज करने हेतु एक्सरे किए गए जिनका परिणाम 1 मिनट में दिया गया साथ ही रोगियों का ब्लड प्रेशर, हिमोग्लोबिन, शुगर,वजन,लंबाई, संबंधित जांचे भी की गई। कैंप में ग्रामीणों द्वारा बड़-चढ़कर भाग लिया गया कैंप में 102 चेस्ट एक्सरे किए गए इस कैंप में स्थानीय ग्राम पंचायत महाडी के सरपंच कोकीला देवी एवं स्थानीय गांव के सामुदायिक स्वास्थ्य अधिकारी सुकेश कुमार व एएनएम खजानी रिस्रटर, आशा सहयोगिनी एवं स्वास्थ्य कर्मों के द्वारा कैंप में अधिक से अधिक लोगों को लाभ की जानकारी दी गई। और रोगियों को समय-समय पर स्वास्थ्य परीक्षण करवाते रहे स्वास्थ्य के प्रति जागरूक रहने का संदेश दिया गया 2 सप्ताह से ज्यादा की खासी टीबी हो सकती है। टीबी रोग के लक्षण संबंधित जानकारी दी गई। वर्ल्ड विजन इंडिया से जिला समन्वयक भरत मेघवाल एवं अजय खराड़ी कम्युनिटी कोऑर्डिनेटर, पुष्पाकान्त त्रिवेदी रेडियोग्राफर, के द्वारा कैंप में भाग लिया गया। साथ में आदिवासी संस्थान कोटाड़ा से राजेंद्र कुमार बार्मनिया, मंजूला कुमारी का भी सहयोग रहा।

पुलिस की अच्छी पहल, राहगीरों की प्यास बुझाने पुलिस ने खोलवाया प्याऊ घर



मरुधर विशेष, करन सोनी

सूरजपुर। अब भोषण गर्मी पढ़ने लगी है। सुबह से ही धूप इतनी तेज हो जा रही है कि धूप में दो मिनट खड़ा होना मुश्किल हो जा रहा है, जो लोग कामकाज के लिए निकल रहे है, उन्हें कड़ी धूप का सामना करना पड़ रहा है। इन बातों को ध्यान में रखते हुए डीआईजी व एसएसपी सूरजपुर प्रशांत कुमार ठाकुर ने राहगीरों की प्यास बुझाने के लिए ही प्याऊ घर खोलने के निर्देश दिए थे, इसी कड़ी में शुक्रवार, 25 अप्रैल 2025 को चौकी लटोरी पुलिस के द्वारा लटोरी मेन रोड स्थित यात्री प्रतिष्ठालय में प्याऊ घर का शुभारंभ किया है। इस प्याऊ घर के खुल जाने से आमजन को आसानी से पानी की सुविधा मिल रही है और वे अपना प्यास बुझा रहे है। इस दौरान चौकी प्रभारी लटोरी अरूण गुप्ता, सरपंच यवत सिंह, उपसरपंच बुधराम राजवाड़े व पुलिस स्टफ मौजूद रहे। डीआईजी व एसएसपी ने बताया कि आने वाले दिनों में हर थाने के सामने अथवा उचित स्थान पर प्याऊ घर खोला जाएगा। आमजन इस प्याऊ के माध्यम से इस भोषण गर्मी में अपनी प्यास बुझा सकेगे।

कुशलगढ़ में परशुराम जन्मोत्सव के आयोजन को लेकर बैठक शोभायात्रा एवं समाजिक कार्यक्रम की रूपरेखा तैयार

मरुधर विशेष

अरुण जोशी ब्यूरो चीफ बांसवाड़ा कुशलगढ़, कुशलगढ़ के जोशी मांगलिक भवन में सर्व ब्राह्मण समाज की बैठक आयोजित की गई, जिसमें 30 अप्रैल को भगवान परशुराम जन्मोत्सव मनाने के लिए शोभायात्रा एवं सांस्कृतिक कार्यक्रम की रूपरेखा तय की गई। शोभायात्रा सुबह 8 बजे जोशी मांगलिक भवन से शुरू होकर नगर के प्रमुख मार्गों से होगी। बैठक में चंद्रशेखर शर्मा, नरेश त्रिवेदी,हरीश जानी, हेमेंद्र पंड्या, पिपिन भट्ट, कैलाश जोशी, बलराम जोशी, अशोक जोशी, रजनीश ठाकुर, प्रवीण त्रिवेदी, देव शंकर पंड्या, अजय जोशी, सुनील शर्मा, प्रारूप आचार्य विजय त्रिवेदी, श्री महेश जोशी सहित समाज के कई गणमान्य सदस्य उपस्थित रहे। सभी ने आयोजन को सफल बनाने का संकल्प लिया।



